



तीनपाटन गाउँपालिकाको

स्थानीय राजपत्र

efu @

कार्यपालिकाबाट स्वीकृत मिति : २०७९/०३/११

वर्ष/अङ्क : ४३, खण्ड : ६, सङ्ख्या ३२

प्रमाणीकरण मिति : २०७९/०५/११

भाग :

तीनपाटन गाउँपालिका

गाउँ कार्यपालिकाको कार्यालय, लाम्पनटार

सिन्धुली, जिल्ला

बागमती प्रदेश, नेपाल

प्रस्तावना

खेलकूदको माध्यमबाट समाजमा अनुसासन र सामाजिक सद्भाव कायम राखी सुसंस्कृत समाजको निर्माण गर्न, स्वास्थ्य प्रतिस्पर्धाको भावना जागृत गराई परिश्रम र परिवर्तनप्रति सचेत रही स्वस्थ एवम् अनुशासित नागरिकको पहिचान बनाई राष्ट्रिय तथा अन्तर्राष्ट्रियस्तरमा खेलाडीहरू उत्पादन गर्ने खेलकूदको क्षेत्रलाई विकास गर्ने वाञ्छनीय भएकोले स्थानीय सरकार सञ्चालन ऐन २०७५ को दफा १०२ को उपदफा २ ले दिएको अधिकार प्रयोग गरी तीनपाटन “गाउँपालिका खेलकूद विकास समिति गठन तथा क्रियाकलाप सञ्चालन सम्बन्धी कार्यविधि” २०७९ कार्यपालिकाबाट स्वीकृत भएको मितिबाट लागू हुनेछ ।

परिच्छेद-एक नाम र परिभाषा

१. **सक्षिप्त नाम र प्रारम्भ** : यो कार्यविधिको नाम “तीनपाटन गाउँपालिका खेलकूद विकास समिति गठन एवम् क्रियाकलाप सञ्चालन सम्बन्धी कार्यविधि, २०७९” रहने छ । यो कार्यविधि कार्यपालिकाबाट निर्णय भएको मितिदेखि लागू हुनेछ ।
२. **परिभाषा** : विषय वा प्रसंगले अर्को अर्थ नलागेमा यस कार्यविधिमा,
 - क) **“कार्यविधि”** भन्नेले “तीनपाटन गाउँपालिका, पालिका खेलकूद विकास समिति गठन एवम् क्रियाकलाप सञ्चालन सम्बन्धी कार्यविधि २०७९” भन्ने सम्झनुपर्छ ।
 - ख) **“पालिका खेलकूद विकास समिति”** भन्नेले दफा ४ बमोजिमको गठित पालिका खेलकूद समिति भन्ने सम्झनु पर्छ ।
 - ग) **“टिम, क्लव, संघसंस्था”** भन्नेले तीनपाटन गाउँपालिकामा तोकिए बमोजिम दर्ता भएको तीनपाटन गाउँपालिका क्षेत्रभित्रका टिम, क्लव र संघसंस्थाहरू भन्ने सम्झनु पर्छ ।
 - घ) **“खेलाडी”** भन्नेले टिम, क्लव, संघसंस्थाले सम्बद्ध खेलाडी भन्ने सम्झनुपर्छ ।
 - ङ) **“प्रशिक्षार्थी”** भन्नेले पालिका खेलकूद विकास समिति द्वारा संचालित खेलकूद प्रशिक्षणमा सहभागी खेलाडी, टिम, क्लव, संघसंस्थामा सम्बद्ध सिकारु खेलाडी भन्ने सम्झनु पर्छ ।
 - च) **“प्रशिक्षक”** भन्नेले तीनपाटन गाउँपालिकाद्वारा सञ्चालित खेलकूद प्रशिक्षणमा सहभागी प्रशिक्षक, टिम, क्लव, संघसंस्था खेल प्रशिक्षण समितिमा सम्बद्ध विषयगत खेलकूद शिक्षक भन्ने सम्झनु पर्छ ।

- छ) **“गाउँपालिका”** भन्नेले तीनपाटन गाउँपालिकालाई सम्झनु पर्छ ।
- ज) **“कार्यपालिका”** भन्नेले तीनपाटन गाउँपालिका र कार्यपालिकालाई सम्झनु पर्छ ।
- झ) **“प्रमुख”** भन्नेले तीनपाटन गाउँपालिको पालिका अध्यक्ष सम्झनु पर्छ ।
- ञ) **“प्रमुख”** प्रशासकीय अधिकृत भन्नेले तीनपाटन गाउँपालिको अधिकृतलाई सम्झनु पर्दछ ।

परिच्छेद-दुई उद्देश्य

३. पालिका खेलकूद विकास समितिका उद्देश्यहरू :

- क) पालिकाको कला, संस्कृति र खेलकूदको विकास, प्रतिष्ठा र बृद्धिमा खेलकूदको माध्यमले सहयोग पुर्याउने ।
- ख) गाउँपालिका खेलकूद प्रतियोगिता सञ्चालन गर्न तथा सम्बद्ध खेल प्रशिक्षण निकायका बीच समन्वय गरी खेल विकास गर्ने सहयोग गर्ने ।
- ग) स्वस्थ प्रतिस्पर्धाको भावना जागृत गराई देशभक्त, स्वाभिमानी, समाजप्रति उत्तरदायी, अनुशासित, परिश्रमी, नैतिकवान, जागरुक र परिवर्तनप्रति सचेत नागरिक तयार गर्ने ।
- घ) टोल, गल्ली, चोक र सडक आदिलाई स्वच्छ र सफा राख्न खेलकूद संघसंस्थालाई परिचालन गर्ने ।
- ङ) खेलकूदको माध्यमबाट पालिकावासीहरूमा नागरिक भावना सचेत गराउने ।
- च) खेलकूदमा महिला सहभागिता अभिवृद्धि गर्न प्रोत्साहन गर्ने ।
- छ) खेलकूद विकासको निम्ति भौतिक पूर्वाधारहरू तयार गर्न विभिन्न सामाजिक संघ संस्था, विद्यालय र सरकारी निकायहरूलाई पनी सरिक गराउने ।
- ज) खेलकूद गतिविधिहरूलाई संस्वागत रूपमा विकास गर्दै लैजाने ।
- झ) बौद्धिक श्रम गर्ने विद्यार्थी, शिक्षक र बुद्धिजीविहरूलाई समेत शारीरिक व्यायाम संघ खेलकूद व्यवस्था गर्न सहयोग पुर्याउने ।
- ञ) तीनपाटन गाउँपालिकाबाट राष्ट्रिय र अन्तर्राष्ट्रिय क्षेत्रमा समेत प्रतिस्पर्धा गर्न सक्ने योग्य खेलाडीहरू उत्पादन गर्नुका साथै अन्तर्राष्ट्रिय क्षेत्रमा समेत देशको प्रतिष्ठा बढाउने ।
- ट) टिम, क्लव, संघसंस्था, विषयगत खेल प्रशिक्षण समिति, वडास्तरीय खेलकूद समितिहरूको व्यवस्थापन गर्ने गराउने ।

- ठ) गाउँपालिका अन्तर्गत शैक्षिक संस्थाहरूका खेलकूद प्रशिक्षकहरूको व्यवस्था गर्न प्रोत्साहान गर्ने ।
- ड) पालिका खेलकूद समिति अन्तर्गत प्रशिक्षकहरूलाई स्तरीकरण गर्ने तालिमको व्यवस्था गर्ने ।

परिच्छद-तीन

पालिका खेलकूद विकास समितिको गठन र बैठक कार्यक्रम

४. (१) खेलकूदको क्षेत्रमा क्रियाशिल र ख्याति प्राप्त व्यक्ति मध्येबाट गाउँ कार्यपालिका देहाय बमोजिमको पदाधिकारी रहने गरी गाउँपालिकामा एक पालिका खेलकूद समिति गठन गर्नेछ ।
- क) खेलकूद विकास समितिको संयोजक पालिका अध्यक्षले मनोनित गरेको -१ जना (संयोजक)
- ख) पालिका अध्यक्षले तोकेको एक महिला सदस्य सहित ४ जना - सदस्य
- ग) कार्यपालिकाले तोकेको २ जना - सदस्य
- घ) गाउँपालिका शिक्षा, युवा तथा खेलकूद शाखा प्रमुख - सदस्य
- ड) गाउँपालिकामा कार्यरत नासुस्तरको कर्मचारी मध्ये १ जना - सदस्य सचिव
५. पालिका खेलकूद विकास समितिको पदावधि गठन भएको मितिले ४ वर्षको हुनेछ । सदस्य सचिव हकमा निर्णयहरू गाउँपालिकाको निर्णय अनुसार हुनेछ ।
- ६ अध्यक्षले कुनै कारणले पदबाट राजिनाम दिन चाहेमा पालिका अध्यक्ष समक्ष र सदस्यले अध्यक्ष समक्ष राजिनामा दिनु पर्ने छ ।
७. पदावधि बाँकी हुँदै कुनै कारणबाट पद रिक्त भएमा निज जुन प्रकारले नियुक्ति भएको हो सो पदमा बाँकी अवधिका लागि सोही प्रकारले अर्को सदस्य मनोनयन हुने छ ।
८. समितिका कुनै सदस्यको कार्यसम्पादन सन्तोषजनक नदेखिएको भनी गाउँ कार्यपालिकाले ठहर गरेमा कुनै पनि पदाधिकारी वा सदस्यलाई पदबाट हटाउन वा फिर्ताबोलाउन सक्नेछ । साथै रिक्त भएकोपदमा बाकि अवधिका जुन प्रकारले नियुक्ति भएको छ । सोहि प्रकारले नयाँ नियुक्ति गर्न सक्ने छ ।
- ९) समिति पदाधिकारी तथा सदस्यमा मनोनयनका लागि देहायबमोजिम योग्यता पुगेको हुनु पर्ने छ ।

- क) १८ वर्ष उमेर पुगेको नेपालि नागरीक
- ख) गाउँपालिका क्षेत्रभित्रको स्थायि बासिन्दा (सदस्य सचिव वाहेक) भएको
- ग) खेलकूदको क्षेत्रमा महत्वपूर्ण योगदान दिएको
- घ) प्रचलित कानुनले अयोग्य नभएको
- (ड) संयोजकको हकमा स्नातक उर्तिण गरेको ।
- १०. संयोजकको काम, कर्तव्य र अधिकार**
- क) पालिका खेलकूद समितिको बैठकको अध्यक्षता गर्ने र निर्णय कार्यान्वयन गर्ने मुख्य उत्तरदायित्व अध्यक्षको हुनेछ ।
- ख) खेलकूद प्रतियोगिताहरूको वार्षिक कार्ययोजना तयार गरी कार्यक्रमहरूको आयोजना, सञ्चालन तथा व्यवस्थापन गर्ने गराउने ।
- ग) जिल्ला स्थानिय/प्रदेश राष्ट्रिय/अन्तर्राष्ट्रिय स्तरमा हुने खेलकूद प्रतियोगिताहरूमा गाउँपालिकाको प्रतिनिधित्व गर्ने ।
- घ) पालिका खेलकूद विकास समितिको बैठक बस्न नसकेको अवस्थामा गाउँपालिकामा गर्नुपर्ने सम्पूर्ण सिफारिसहरू गर्ने ।
- ड) समितिले तोकेको अन्य कार्यहरू गर्ने गराउने ।
- ११. सदस्य सचिवको काम, कर्तव्य र अधिकार**
- क) समितिको प्रशासनिक प्रमुखको रूपमा कार्य गर्ने ।
- ख) समितिलाई नितिगत रूपमा सरसल्लाह प्रदान गर्ने ।
- ग) समितिको निर्णय कार्यन्वयन गर्ने ।
- घ) निर्णयानुसार कोषको खर्च खता सञ्चालन गर्ने ।
- ड) बैठक पत्राचार गर्ने अभिलेख राख्ने, निर्णय किताबको सुरक्षा गर्ने र अध्यक्षको आदेशसनुसार बैठकको लागि आवश्यक विषय सुचि र सामग्री जुटाउने ।
- च) बैठक माइन्युटि उठाउने बैठक सञ्चालन सम्बन्धी आवश्यक काम गर्ने ।
- छ) खर्चमा मितव्ययिता अपनाउने र नियन्त्रण कायम गर्ने ।
- १२. समितिको काम, कर्तव्य र अधिकार देहाय बमोजिम हुनेछ :**
- क) समग्र खेलकूद क्षेत्रको योजनाबद्ध विकास र सम्बर्द्धन गर्ने ।
- ख) गाउँपालिका नेपाल सरकार तथा अन्य संघ संस्थासँग समन्वय र सहकार्य गर्ने ।

ग) सम्बद्ध कार्यका लागि वार्षिक योजना तयार गरी गाउँसभाको बैठक अगाडि अध्यक्ष समक्ष पेश गर्ने ।

घ) गाउँपालिका वा गाउँसभाले स्वीकृत गरेका कार्यक्रमहरू सञ्चालन गर्ने गराउने ।

परिच्छेद-चार

खेलकूद प्रतियोगिता व्यवस्थापन

१३. पालिका खेलकूद विकास समिति आफैले वा गाउँपालिकाले दर्ता भएका टिम, क्लबहरू मार्फत विभिन्न खेलकूद प्रतियोगिता सञ्चालन गर्न वा गराउन सक्नेछ ।

१४. पालिका खेलकूद विकास समिति आफैले वा पालिकाभित्रका टिम, क्लबहरू मार्फत स्थानिय प्रदेश राष्ट्रिय र अन्तराष्ट्रिय टिमसँग मैत्रिपूर्ण खेलकूद प्रतियोगिताको आयोजना गर्ने वा गराउने सक्नेछ ।

१५. **सल्लाहकार समितिको गठन** : पालिका खेलकूद विकास समितिले गाउँपालिका अध्यक्षसँगको परामर्शमा आवश्यकता अनुसार सल्लाहकार समितिको गठन गर्न सक्नेछ ।

१६. **अन्य उपसमितिहरूको गठन** : पालिकाखेलकूद विकास समितिले कुनै खेलकूद कार्यक्रम सञ्चालन गर्न वा कुनै खेल विषेशलाई प्राथमिकता दिई विकास गर्न उपसमिति गठन गरी जिम्मेवारी तोक्न सक्नेछ ।

१७. वडा स्तरीय खेलकूद समिति गठन गर्ने : पालिका खेलकूद समितिले गा.पा. भित्रका सबै वडाहरूमा खेलकूद विकास गर्नका लागि ७ सदस्यिय वडा स्तरीय खेलकूद समिति गठन गर्न सक्नेछ ।

परिच्छेद -पाँच

पालिका क्षेत्रभित्रका टिम, क्लब र संघसंस्थाहरूको दर्ता र व्यवस्थापन

१८. तीनपाटन गाउँपालिका भित्रको टिम, क्लब, समिति र संस्था आदिले पालिका खेलकूद विकास समितिको उद्देश्य, नीती नियमलाई पालना गरी खेलकूद विकास गर्न गाउँपालिकाले तोकेको दस्तुर तिरी दर्ता पनि गर्नु पर्नेछ ।

१९. दर्ता भएका टिम, क्लब पुस्तकायले जुनसुकै प्रतियोगिता गर्नु भन्दा अगाडि पालिका खेलकूद विकास समितिबाट स्वीकृति लिनु पर्नेछ । स्वीकृतीको प्रक्रिया पालिका खेल समितिकले तोके बमोजिम हुनेछ ।

२०. दर्ता र नविकरण गर्नु पहिले पालिका खेलकूद समिति वा समितिले तोकेको प्रतिनिधिद्वारा सम्बन्धीत ठाउँको निरीक्षण गर्नु पर्नेछ ।

२१. गाउँपालिकामा दर्ता भई गाउँपालिका खेलकूद समितिबाट स्वीकृत लिएका टिम, क्लब संघसंस्थाहरूले पालिका खेलकूद समितिको उद्देश्य अनुसार खेलकूद प्रतियोगिता सञ्चालन गर्न सहयोग माग गरेको समिति आयोजक समितिलाई पालिका खेलकूद विकास समितिले उपलब्ध बजेट विनियोजन रहि देहाय अनुसारको आर्थिक सहयोग उपलब्ध गराउन सक्नेछ ।

क) वडा व्यापि प्रतियोगिताको लागि वर्षमा १ पटक बढीमा रु. ५०००।- देखि रु. १००००।- सम्म

ख) पालिका व्यापि प्रतियोगिताको लागि वर्षमा १ पटक बढीमा रु. १००००।- देखि रु. २००००।- सम्म

ग) जिल्ला व्यापि प्रतियोगिताको लागि वर्षमा १ पटक बढीमा रु. १५०००।- देखि रु. ३००००।- सम्म

घ) प्रदेशिक वा राष्ट्रिय स्तरको प्रतियोगिताको लागि वर्षमा १ पटक बढीमा रु. २००००।- देखि रु. ५००००।- सम्म

ब) पालिकाको परिचय तथा कला संस्कृतिमा विशेष योगदान पुर्‍याउने प्रतियोगिताहरूको सम्बन्धमा उपयुक्त ढंगबाट सहयोग पुर्‍याउन गाउँपालिका समक्ष सिफारिस गरी सक्ने आर्थिक सहयोग उपलब्ध गराइनेछ ।

परिच्छेद-छ

कार्यक्रम सञ्चालन तथा व्यवस्थापन

२२. पालिका खेलकूद विकास समितिले गाउँपालिकासँगको परामर्शमा देहाय बमोजिमका कार्यक्रमहरू सञ्चालन गर्न सक्नेछ ।

क) राष्ट्रिय, अन्तर्राष्ट्रिय खेलाडी, प्रशिक्षक टिमहरूलाई स्वागत कार्यक्रम गर्न सक्नेछ ।

ख) खेलकूद विकासको लागि सम्मेलन गोष्ठी गर्न वा गराउन सक्नेछ ।

ग) राष्ट्रिय तथा अन्तर्राष्ट्रिय प्रतियोगिताहरूमा पदक तथा पुरस्कार प्राप्त गर्न सफल एवम् अन्तर्राष्ट्रिय प्रतियोगिताहरूमा सहभागि भएका खेलाडी वा प्रशिक्षकको सम्मानमा बधाई तथा अभिन्नेदन कार्यक्रम आयोजना गर्न सक्नेछ ।

- घ) पालिकाको कला संस्कृति र खेलकूद विकासको लागि आवश्यकता अनुसार टिम क्लव संघसंस्थाका प्रतिनिधिहरूको ज्यलि वा बैठक बोलाउन सक्नेछ ।
- ब) पालिका क्षेत्रभित्र खेलकूद लगायत विविध क्रियाकलापहरू सञ्चालन गर्नेछ ।

परिच्छेद -७

खेलकूद प्रतियोगिता व्यवस्थापन

२३. अन्तर गाउँपालिका लगायत विभिन्न प्रदेश, राष्ट्रिय, अन्तर्राष्ट्रिय प्रतियोगिताहरूमा समितिमा आबद्ध टिम, क्लव, संघ संस्था वा विधालय, कलेजलाई सहभागी गराइनेछ ।
२४. खेलकूद समितिले निर्णय गरे बमोजिम गाउँपालिका, क्षेत्र भन्दा बाहिर सहभागी हुन जाने टिमका खेलाडी, प्रशिक्षक र व्यवस्थापकलाई निम्नानुसार सुविधा प्रदान गरिनेछ ।
- क) प्रतियोगितामा भाग लिन जादाँ खान, बस्न र पारवहनका लागि हुने खर्च उपलब्ध गराइनेछ । खानु बस्नको लागि खर्च गर्दा खर्च मितव्ययिता अपनाउनु पर्छ । गाउँपालिका भन्दा बाहिर खान बस्नका लागि प्रतिव्यक्ति प्रतिव्यक्ति प्रतिदिन रु १०००/- भन्दा नबढ्ने नबढ्ने गरी खर्च गर्नु पर्नेछ ।
- ख) प्रतियोगिता खेल अवधिभर बढीमा दुई हप्ताका लागि खेलाडी, प्रशिक्षक र व्यवस्थापकलाई प्रतिदिन रु ५००/- का दरले प्रोत्साहन भत्ता उपलब्ध गराइनेछ ।
- ग) खेलकूद पोशाकको हकमा प्रति खेलाडी र प्रशिक्षकलाई बढीमा वार्षिक रु ३०००/- सम्मको सुविधा दिन सक्नेछ । तर खेलाडीले कुनै न कुनै प्रतियोगितामा भाग लिएको हुनु पर्नेछ ।
२५. पालिका क्षेत्रभित्र सञ्चालन हुने खेलकूद कार्यक्रममा भाग लिदा खान, बस्न प्रतिव्यक्ति प्रतिदिन रु ५००/- मा नबढ्ने गरी निर्णय गरे बमोजिम हुनेछ ।
२६. पालिका खेलकूद विकास समितिले गाउँपालिकाको स्वीकृतिले पालिका क्षेत्रभित्र विभिन्न खेलकूद तथा खेलाडीको लागि पोशाकहरूको निर्धारण तथा व्यवस्थापन गर्न सक्नेछ ।

परिच्छेद-८

तालिम तथा प्रशिक्षक व्यवस्थापन

२७. पालिका खेलकूद विकास समितिले खेलकूद विकास र खेलाडीको स्तरवृद्धि गर्नका लागि आवश्यकतानुसार विभिन्न खेलहरूको तालिम र प्रशिक्षण दिनेछ ।

२८. प्रशिक्षार्थीहरूको प्रशिक्षणमा समावेश हुन चाहेमा सम्बन्धीत वडाको सिफारिस सहित पालिका खेलकूद विकास समितिमा निर्णय फाराम बुझाई आवेदन दिनु पर्नेछ ।
२९. प्रशिक्षार्थीको फारम तथा अन्य समितिको सिफारीसमा गाउँपालिकाले तोके बमोजिम हुनेछ ।
३०. कुनै खेल प्रशिक्षणको लागि सम्झौता अनुसार सुविधा पाउने गरी बढीमा एक जना प्रशिक्षण एक जना सहायक प्रशिक्षण सेवा करारमा नियुक्ति गर्न सकिनेछ । यसरी नियुक्ति भएको प्रशिक्षक र सहायक प्रशिक्षकलाई पालिका खेलकूद समितिले तोके बमोजिम सेवा सुविधा उपलब्ध गरिनेछ ।
३१. कुनै पनि खेलको प्रशिक्षण अवधि एक पटकमा बढीमा १ वर्षको लागि हुनेछ आवश्यकतानुसार म्याद थपघट हुनेछ ।
३२. प्रशिक्षार्थी खेलाडीको लागि आवश्यक सामानको हकमा व्यक्तिगत प्रयोगको सामान सम्बन्धीत व्यक्ति आफैले जुटाउनु पर्नेछ ।
३३. प्रशिक्षणमा सहभागी हुने व्यक्तिहरूबाट खेलको प्रकृति र प्रशिक्षकको उपलब्धताका आधारमा पालिका खेलकूद विकास समितिले मासिक शुल्क लिन सक्नेछ ।
३४. प्रशिक्षकले आवश्यक सामानको सुचि तयार गरी समितिमा माग गर्ने, प्रशिक्षण सामग्रीको अभिलेख राखि हिफाजत गर्ने, प्रशिक्षार्थीहरूलाई नियमित र अनुशासनमा राख्ने र प्याकेज प्रोग्राम (प्रशिक्षण र प्रगति प्रतिवेदन तयार गरी पेश गर्ने जिम्मा लिन पर्नेछ) ।
३५. प्रशिक्षकले हप्ताको ६ दिन हुने गरी कम्तिमा दिनको दुई घण्टा खेलाडीहरूलाई प्रशिक्षण कार्य गर्नु पर्नेछ ।
३६. स्थगित गरिएका प्रशिक्षण कार्यलाई पुनः सञ्चालन गर्न आवश्यक व्यवस्था भएको सुचना मिलेमा पालिका खेलकूद विकास समितिको निर्णय अनुसार खेल प्रशिक्षण कार्यलाई निरन्तरता दिनेछ ।
३७. कुनै खेल प्रशिक्षणमा विशेष व्यवस्था वा थप प्रशिक्षक वा सुविधा आवश्यक भएमा गाउँपालिकालाई अनुरोध गरी स्वीकृति भए अनुसार गरिनेछ ।

परिच्छेद - ९

पालिका खेलकूद विकास कोषको व्यवस्था

३८. खेलकूद सम्बन्धी तालिम, प्रशिक्षण प्रतियोगिता लगायतका क्रियाकलापमकका लागि गाउँपालिकामा पालिका खेलकूद विकास कोषको व्यवस्था गरिनेछ ।
३९. कोषका श्रोतहरू देहाय बमोजिम हुनेछ ।
- क) नेपाल सरकार, राष्ट्रिय खेलकूद परिषद, प्रदेश सरका, जिल्ला खेलकूद विकास समिति र अन्तर्राष्ट्रिय संघ, संस्था वा कुनै व्यक्तिकबाट प्राप्त रकम
- ख) गाउँपालिकाबाट प्राप्त रकम
- ग) विभिन्ने प्रतियोगिता वा कार्यक्रम आयोजना गरी संकलन भएको रकम
- घ) खेल प्रशिक्षण आधिभर उठेकोआवेदन शुल्क मासिक प्रशिक्षण शुल्क र भर्ना रकम
- ङ) पालिकाभित्रका टिम, क्लबहरूको अवेदन शुल्क, फाराम शुल्क र प्रशिक्षकबाट प्राप्त शुल्क प्रशिक्षकबाट प्राप्त शुल्क
- च) समितिले प्राप्त गरेको पुरस्कार, चन्दा र सहयोग रकम
- ४० यस कोषको सञ्चालन अध्यक्ष र सदस्य सचिवको हस्ताक्षरबाट हुनेछ । कोषको लेखा पद्धति गाउँपालिकाको लेखा पद्धति सरहनै हुनेछ ।
४१. पालिका खेलकूद विकास समितिको निर्णयानुसार रकम खर्च गरिनेछ । समितिको बैठक बस्न नसकेको अवस्थामा खर्च गर्नुपर्ने भएमा अध्यक्षले त्यस्तो खर्च गरी त्यसपछि । बस्ने समितिका बैठकबाट अनुमोदन गराउनु पर्नेछ । यस्तो खर्च एक पटकमा रु. २५,०००/- भन्दा बढी हुने छैन
४२. कोषको रकम खेलकूद गतिविधि संचलनका अतिरिक्त खेलकूद पुर्वधार निर्माण मर्मत सम्भार तथा सामाग्री व्यवस्थापनमा समेत खर्च गर्न सकिनेछ ।
४३. कोषको कुल आम्दानिको १० प्रतिशत भन्दा बढी कार्यालय प्रयोजनको लागि तलबभत्ता वा प्रशासनिक खर्च गर्न पाइने छैन सो भन्दा बढी खर्च हुने अवस्था आएमा गाउँपालिकाको स्वीकृति लिनु पर्नेछ ।

परिच्छेद - १०

खेलकूद पुर्वधार निर्माण तथा मर्मत

४४. कुनै खेल प्रशिक्षणमा प्रयोग हुने समानहरूको सामान्य जडान तथा मर्मत गर्न सम्बन्धीत प्रशिक्षकले नै व्यवस्था गर्नु पर्नेछ ।
४५. विशेष तरिकाले मर्मत गर्न सम्बन्धीत प्राविधिक कहाँ लानु पर्ने भएमा प्रशिक्षकको माग अनुसार पालिका लेखकूद समितिले कोषबाट मर्मत सम्भार गर्नेछ । तर रकम अपुग भई कोषबाट खर्च गर्न नसकिने भएमा समितिले गाउँपालिकामा सिफारिस सहित मर्मत सम्भारका लागि पठाउनु पर्नेछ ।
४६. खेलकूद पुर्वधार (स्टेडियम, खेलकूद भवन, कर्वड हल, मैदान ट्रयाक आदि) को व्यवस्था गर्न पालिका खेलकूद समितिको निर्णयानुसार माग भई आएमा गाउँपालिकाले यस्तो पुर्वधारको निर्णय अधिकतम सहभागिताको आधारमा गर्नेछ ।

परिच्छेद-११

अनुशासनको कारवाही दण्ड सजाय र पुरस्कार

४७. अनुशासनको कारवाही : खेलाडी प्रशिक्षक, प्रशिक्षार्थी, व्यवस्थापक समेतले विषयगत खेलको आचारसहित लागयत खेल अनुशासनमा रहनु पर्नेछ । कसैले अनुशासन र आचारसंहिताको उल्लंघन गरेमा विषयगत खेल प्रशिक्षण समितिले पहिलो पटकलाई चेतावनी दिन सक्नेछ । तर एक वर्षमा तिन पटक भन्दा बढी चेतावनी पाइसकेका खेलाडी, प्रशिक्षक व्यवस्थापनमा सहभागि हुन नपाउने गरी विषयगत खेल प्रशिक्षण समितिको सिफारिसमा पालिका खेलकूद विकास समितिले निलम्बन गर्न सक्नेछ
४८. वर्षभरिका उत्कृष्ट खेलाडी प्रशिक्षक प्रशिक्षार्थी व्यवस्थापकलाई पालिका खेलकूद समितिको सिफारिसमा पालिका कार्यालयबाट नगद पुरस्कार तथा सम्मान गरिनेछ ।

परिच्छेद-१२

विविध

४९. गाउँपालिकाले तोके बमोजिमको समितिको छुट्टै छाप, लेटरप्याड र साइनबोर्ड हुनेछ ।
५०. कर्मचारी तथा अन्य आवश्यकताका बारेमा गाउँपालिकासँग समन्वय गरी गर्नुपर्नेछ ।
५१. गाउँपालिकासँग समन्वय गर्दा समितिको निर्णयसहित सदस्य सचिवले शिक्षा, युवा तथा खेलकूद शाखा प्रमुख समक्ष गर्नुपर्नेछ ।
५२. कुनै विषयमा अस्पष्टता भई स्पष्ट पार्नु परेमा वा विवाद भई अन्तिम निर्णय दिनु परेमा गाउँ कार्यपालिकाको निर्णय अन्तिम हुनेछ ।
५३. स्वीकृत बजेटको सिमाभित्र रहि खर्च गर्ने गरी समितिका पदाधिकारी र सदस्यको सुविधा र बैठक भत्ता सम्बन्धमा निम्न अनुसार हुनेछ ।
- क) पालिका खेलकूद विकास समितिको बैठक कम्तिमा महिनाको एक पटक बस्नेछ ।
- ख) समितिका सदस्यहरूलाई बैठक बस्दा बैठक भत्ता वापत प्रति व्यक्ति रु. १५००/- का दरले नियमानुसार कर कटा गरी उपलब्ध गराइने छ ।
- ग) पालिका खेलकूद विकास समिति सयोजकलाई नासु सो सरह सुविधा उपलब्ध गराइने छ । गाउँपालिकाको योजना तथा वडा स्तरीय खेलकूद विकास समिति अनुगमन गर्न वा खेलकूद सम्बन्धी अन्य कार्यको लागि पालिका अध्यक्षको स्वीकृतमा अधिकृतस्तरको कर्मचारीले पाए सो सरह दैनिक भत्ता पाउने गरी अनुगमनमा खटाउन सकिने छ ।
- घ) पालिकाले खेलकूद विकास समितिलाई अतिथि सत्कार दुई लाख उपलब्ध गराइनेछ ।
- ङ) खेलकूद विकास समितिको अफिस व्यवस्थापन गाउँपालिकाले गराउनेछ ।

